

ಅ) ಬಂದಿದೆ, ಬೇರೆ ರಾಜ್ಯಗಳಿಂದ ಬೆಂಗಳೂರು ಹಾಗೂ ರಾಜ್ಯದ ಇತರ ಪ್ರಮುಖ ನಗರಗಳಿಗೆ ಕೆಲವು ಜನರು ಬೇರೆ ರಾಜ್ಯಗಳಿಂದ ವಲಸೆ ಬಂದಿರುತ್ತಾರೆ. ಆದರೆ ವಲಸೆಗಾರರಿಂದ ರಾಜ್ಯದ ಸೌಂದರ್ಯಕ್ಕೆ ಮಾರಕವಾಗುವ ಘಟನೆಗಳು ಇದುವರೆವಿಗೂ ಗಮನಕ್ಕೆ ಬರುವುದಿಲ್ಲ.

ಆ) ಖಂಡಿಕೆ (ಅ) ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಹೊನ್ನಾಳಿಯಲ್ಲಿ ಬಸ್ಸು ನಿಲ್ದಾಣದ ನಿರ್ಮಾಣ

೨೫೨ (೫೭೩) ಶ್ರೀ ಡಿ.ಜಿ. ಬಸವನಗೌಡ (ಹೊನ್ನಾಳಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು ದಯೆಯಿಟ್ಟು ಉತ್ತರಿಸುವರೇ:—

ಅ) ಹೊನ್ನಾಳಿಯಲ್ಲಿ ಬಸ್ ನಿಲ್ದಾಣವಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ, ಅಲ್ಲಿ ಸದರಿ ನಿಲ್ದಾಣವನ್ನು ನಿರ್ವಹಿಸಲಾಗುವುದೇ? ಹಾಗಿದ್ದಲ್ಲಿ ಯಾವಾಗ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು).—

ಅ) ಹೊನ್ನಾಳಿಯಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ನಿಲ್ದಾಣವು ಇಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ.

ಆ) ಸದರಿ ಬಸ್ ನಿಲ್ದಾಣವನ್ನು ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಗೆ ವಹಿಸಿ ಕೊಡುವ ಉದ್ದೇಶ ಸದ್ಯದಲ್ಲಿದೆ.

ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿ ಕಳೆದ ಮೂರೂ ವರ್ಷಗಳಲ್ಲಿ ದಾಖಲಾದ ಮತ್ತು ಇತ್ಯರ್ಥವಾದ ರಿಟ್ ಅರ್ಜಿಗಳ ಹಾಗೂ ಮೇಲ್ಮನವಿಗಳ ಅಪೀಲುಗಳ ಸಂಖ್ಯೆ

೨೫೫ (೫೮) ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ (ಅಥಣಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ:—

ಅ) ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿ ಕಳೆದ ಮೂರು ವರ್ಷಗಳಲ್ಲಿ ದಾಖಲಾದ ರಿಟ್ ಅರ್ಜಿಗಳ ಹಾಗೂ ಮೇಲ್ಮನವಿಗಳ ಅಪೀಲುಗಳ ಸಂಖ್ಯೆ ಎಷ್ಟು?

ಆ) ೧೯೮೨-೮೩, ೧೯೮೩-೮೪ ಮತ್ತು ೧೯೮೪-೮೫ನೇ ವರ್ಷಗಳಲ್ಲಿ ಇತ್ಯರ್ಥವಾದ ಪ್ರಕರಣಗಳ ಸಂಖ್ಯೆ ಎಷ್ಟು?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ, ಹಾಗೂ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—

ಅ) ದಾಖಲಾದ ಮೇಲ್ಮನವಿಗಳ ಅಪೀಲುಗಳ ಸಂಖ್ಯೆ:

೧೯೮೨-೮೩	...	೭,೭೫೦
೧೯೮೩-೮೪	...	೬,೦೧೪
೧೯೮೪-೮೫	...	೬,೧೮೬

ದಾಖಲಾದ ರಿಟ್ ಅರ್ಜಿಗಳ ಸಂಖ್ಯೆ:

೧೯೮೨-೮೩	...	೫,೭೫೪
೧೯೮೩-೮೪	...	೨೩,೮೫೯
೧೯೮೪-೮೫	...	೧೯,೮೭೦

ಅ) ಇತ್ಯರ್ಥವಾದ ಮೇಲ್ಮನವಿಗಳ ಅಪೀಲುಗಳ ಸಂಖ್ಯೆ :

೧೯೮೨-೮೩	...	೩,೮೩೮
೧೯೮೩-೮೪	...	೫,೫೧೧
೧೯೮೪-೮೫	...	೮,೩೩೩

ಇತ್ಯರ್ಥವಾದ ರಿಟ್ ಅರ್ಜಿಗಳ ಸಂಖ್ಯೆ :

೧೯೮೨-೮೩	...	೨೧,೪೭೭
೧೯೮೩-೮೪	...	೨೯,೭೯೧
೧೯೮೪-೮೫	...	೩೬,೯೨೯

ಅಫ್ಫೇಜರ್‌ಪುರ ಪಟ್ಟಣಕ್ಕೆ ಫಿಲ್ಟರ್ ಮಾಡಿದ ನೀರು ಸರಬರಾಜು ಮಾಡುವ ಕುರಿತು

೨೬೦ (೫೪೧) ಶ್ರೀ ಮಾಲಿಕಯ್ಯ ಗುತ್ತೇದಾರ್ (ಅಫ್ಫೇಜರ್‌ಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ:—

- ಅಫ್ಫೇಜರ್‌ಪುರ ಪಟ್ಟಣಕ್ಕೆ ಭೀಮಾ ನದಿಯಿಂದ ಕುಡಿಯುವ ನೀರನ್ನು ಸರಬರಾಜು ಮಾಡುತ್ತಿರುವುದರಿಂದ ಸಾಂಕ್ರಾಮಿಕ ರೋಗಗಳು ಬಂದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?
- ಭೀಮಾ ನದಿಯಿಂದ ನೇರವಾಗಿ ಬರುತ್ತಿರುವ ನೀರನ್ನು ಶೋಧಿಸಿ ಸರಬರಾಜು ಮಾಡಲು ಸರ್ಕಾರ ಯೋಚಿಸುತ್ತಿದೆಯೇ ?
- ಹಾಗಿದ್ದಲ್ಲಿ ನೀರನ್ನು ಶೋಧಿಸಿ ಸರಬರಾಜು ಮಾಡಲು ಸರ್ಕಾರವು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಸಚಿವರು).—

- ನೀರಿನ ದೋಷದಿಂದ ಉಂಟಾಗುವ ರೋಗಗಳು ಯಾವುವೂ ಕಂಡು ಬಂದಿಲ್ಲ.
- ಭೀಮಾ ನದಿಯಿಂದ ಬರುತ್ತಿರುವ ನೀರನ್ನು ಶೋಧಿಸಿ ಪಟ್ಟಣಕ್ಕೆ ಸರಬರಾಜು ಮಾಡಲಾಗುತ್ತಿದೆ.
- ಭೀಮಾ ನದಿ ನೀರನ್ನು ಪಡೆದು ಸ್ವಟಿಕವನ್ನು ಮಿಶ್ರಣ ಮಾಡಿ ಕ್ಲಾರಿಫೈಕೇಷನ್ ಗಳಲ್ಲಿ ಮಣ್ಣಿನ ಅಂಶವನ್ನು ಬೇರ್ಪಡಿಸಿ ಫಿಲ್ಟರ್‌ಗಳಲ್ಲಿ ಶೋಧಿಸಿ ಕ್ಲೋರಿನೇಷನ್ ಮಾಡಿ ಜನರಿಗೆ ಕುಡಿಯಲು ನೀರು ಸರಬರಾಜು ಮಾಡಲಾಗುವುದು.

ಮೈಸೂರು ನಗರಾಭಿವೃದ್ಧಿ ಮಂಡಳಿಯಿಂದ ನಿರ್ಮಿಸಲಾದ ಮನೆಗಳ ಹಂಚಿಕೆ

೨೬೧ (೧೩೭) ಶ್ರೀಮತಿ ಮುಕ್ತಾರುನ್‌ನೀಸಾ (ನರಸಿಂಹರಾಜ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ:—

- ಮೈಸೂರು ನಗರಾಭಿವೃದ್ಧಿ ವಿಶ್ವವಿದ್ಯಾಲಯದ ಮಂಡಳಿಯವರು ಮೈಸೂರು ನಗರದಲ್ಲಿ ನಗರದಲ್ಲಿ ಕಟ್ಟಿರುವ ಮನೆಗಳನ್ನು ಕಟ್ಟಡದ ಕೆಲಸ ಮುಗಿದಿದ್ದರೂ ಸಾರ್ವಜನಿಕರಿಗೆ ಹಂಚಿಲ್ಲ. ಕಾರಣಗಳನ್ನು ತಿಳಿಸುವಿರಾ ?
- ಮೈಸೂರು ನಗರಾಭಿವೃದ್ಧಿ ವಿಶ್ವವಿದ್ಯಾಲಯ ನಿವೇಶನವಿಲ್ಲದ ಬಡ ಜನರಿಗೆ ಇಲ್ಲಿಯವರೆಗೂ ಹಂಚಿರುವ ನಿವೇಶನಗಳ ಸಂಖ್ಯೆ ಎಷ್ಟು ?